

[10th March 1958]

SRI M. P. SUBRAMANIAM : இப்பொழுது அரசாங்கம் செய்திருக்கிற ஏற்பாட்டின்படி, சட்டக் கல்லூரி மாணவர்கள் எத்தனை பேர்களுக்கு அந்த ஹாஸ்டலில் இடம் கிடைக்கும்? அதில்லாமல் தனியாக ஒரு விடுதி கட்டுவதற்கு அந்தப் பிள்ளைகள் கொடுக்கும் பணத்திலிருந்து அரசாங்கத்திற்கு எவ்வளவு மீதமாகிறது என்பது அமைச்சர் அவர்களுக்குத் தெரியுமா?

THE HON. SRI C. SUBRAMANIAM : தனியாக இப்பொழுது சட்டக் கல்லூரி மாணவர்களுக்கு விடுதி கட்டுவதற்கு உத்தேசமில்லை. இந்த ஹாஸ்டல் எவ்வளவு தூரம் பயன்படுகிறது என்று பார்த்துக் கொண்டு அதற்குமேல் தேவையிருந்தால் வேறு கட்டிடம் கட்டலாமா அல்லது இருக்கக்கூடியதை வைத்துக்கொண்டு சமாளிக்கலாமா என்று பார்க்கலாம்.

SRI A. A. RASHEED : What is the present stage of the hostel for the Medical College women students?

THE HON. SRI C. SUBRAMANIAM : கட்டப்பட்டு வருகிறது.

SRI M. SOMASUNDARAM : மெடிகல் காலேஜில் படிக்கும் மாணவர்களில் சில பேர்கள் வெளியில் தங்குவது அரசாங்கத்திற்குத் தெரியுமா? அப்படியானால் எல்லோரையும் ஏன் அந்த ஹாஸ்டலில் வைக்கக்கூடாது?

MR. SPEAKER : இது லா காலேஜைப் பற்றிய கேள்வியாகும்.

SRI K. VINAYAKAM : Is the Hon. Minister aware of the fact that there is a vast space available next to Law College in Madras, which is now lying waste and which can be profitably utilized by constructing a hostel thereon, which would accommodate at the most about one hundred students?

THE HON. SRI C. SUBRAMANIAM : We should have some open spaces also, particularly within the congested area. I do not think it should be the policy of the Government to build up every vacant area inside the town.

Beggar home

* 271 Q.—**SRI P. G. MANICKAM :** Will the Hon. the Minister for Home be pleased to state—

(a) the amount given as grant by the Government to the Beggar Home in Coimbatore town in 1956-57; and

(b) the number of beggars maintained therein?

THE HON. SRI M. BHAKTAVATSALAM : (a) Rs. 1,200.

(b) Thirty.

SRI K. RAMASUBBU : இப்படி எல்லா மாவட்டங்களில் இருக்கும் தலைநகரங்களில் ஒரு விடுதி ஏற்படுத்த அரசாங்கம் உத்தேசிக்குமா?

THE HON. SRI M. BHAKTAVATSALAM : சில நகர சபைப் பிராந்தியங்களில் குறிப்பிட்ட சட்டத்தை அங்கு பிரயோகித்து இம்மாதிரி ஏற்பாடுகள் செய்யவேண்டுமென்று யோசனை இருந்துவருகிறது. அவ்வாறு செய்யப்பட்டும் வருகிறது.

SRI P. G. MANICKAM : பிச்சைக்காரர்களின் எண்ணிக்கை வரவர அதிகரித்துக்கொண்டே இருக்கிறது. இவ்வாறு பிச்சைக்காரர் விடுதிகள் ஏற்படுத்துவதின் மூலம் ஏதாவது நன்மை ஏற்பட்டிருக்கிறதா? அதைப்பற்றி சர்க்கார் பரிசீலனை செய்து பார்த்திருக்கிறதா?

10th March 1958]

THE HON. SRI M. BHAKTAVATSALAM : வேலை செய்ய முடியாதவர்களுக்கு கெயர் ஹோமும், வேலை செய்யக்கூடியவர்களுக்கு வொர்க் ஹவுஸும் அமைக்கப்பட்டு வருகிறது.

SRI A. VEDARATHNAM : இந்தப் பிச்சைக்காரர்களுக்கு, நபர் ஒன்றுக்கு மாதம் எவ்வளவு செலவாகிறது, இதில் அரசாங்கத்தின் பங்கு என்ன ?

THE HON. SRI M. BHAKTAVATSALAM : முனிஸிபாலிட்டி கள் இதை ஏற்றுக்கொண்டால் ஒரு ஆளுக்கு பத்து ரூபாய் வீதம் அரசாங்கத் தால் கொடுக்கப்பட்டு வருகிறது.

SRI K. R. NALLASIVAM : கைதிகளை அணைக்கட்டுத் திட்ட வேலைகளுக்கு பயன்படுத்திக் கொள்வதைப் போல், உடல் வலு உள்ள பிச்சைக்காரர்களை ஏன் அப்படி அணைக்கட்டுத் திட்ட வேலைகளுக்கு பயன்படுத்தக்கூடாது ?

THE HON. SRI M. BHAKTAVATSALAM : அவர்களுக்கு சிறு சிறு கைத் தெரழில்கள் சொல்லிக் கொடுக்கப்பட்டு, பின்னால் அவர் கள் வெளியே சென்றால் நல்ல ஒரு வாழ்க்கை முறை ஏற்படுத்திக் கொடுக்க ஏற்பாடு செய்யப்பட்டுவருகிறது.

SRI S. NAGARAJA MONIGAR : பிச்சைக்காரர்கள் என்றவுடன் உடல் வலிமையுள்ள பிச்சைக்காரர்களைத்தான் மனதில் நினைக்கத் தோன்றுகிறது. வேலை செய்ய முடியாது உடல் நலமில்லாத வர்களும், அங்க ஹீனர்களும், நோயாளிகளும், இப்படியாக இவர்களை பிச்சைக்காரர் விடுதியில் வைப்பதால் பயன் இல்லை என்று எப்படி நினைக்க முடியும்?

THE HON. SRI M. BHAKTAVATSALAM : தமிழில்தான் முன்பு சொன்னேன். உடல் நலம் இல்லாத பிச்சைக்காரர்களுக்கு கெயர் ஹோம் அமைக்கப்பட்டிருக்கிறது. உடல் நலம் உள்ள பிச்சைக் காரர்கள் வேலை செய்ய வொர்க் ஹவுஸ் அமைக்கப்பட்டு வருகிறது என்று சொன்னேன்.

SRI P. S. CHINNADURAI : கனம் சபா நாயகர் அவர்களே, கோவை நகரத்திலுள்ள பிச்சைக்காரர் விடுதியில் இருக்கின்ற பிச்சைக்காரர்களைவிட அதிகப்படியான எண்ணிக்கையுள்ள பிச்சைக்காரர் கள் கோவை நகரத்தில் வெளியில் இருந்துகொண்டிருக்கிறார்கள் என்பது சர்க்காருக்குத் தெரியுமா ? அவர்களை எல்லாம் பிச்சைக்காரர்கள் விடுதிக்குக் கொண்டுவர சேர்ப்பதற்கு வேண்டிய ஏற்பாட்டை தீவிரப் படுத்துமா ?

THE HON. SRI M. BHAKTAVATSALAM : இதைப்பற்றி நகர சபையார் கவனித்து அதற்கென்று ஏதாவது திட்டம் போட்டு அதை அரசாங்கத்திற்கு அனுப்பினால் அதைப்பற்றி அரசாங்கம் கவனிக்கும்.

SRI N. MARUDACHALAM : கோயமுத்தூர் முனிஸிபாலிட்டி யார், பிச்சைக்கார விடுதியில் பிச்சைக்காரர்களுக்கு கைத் தொழில்கள் கற்றுக்கொடுப்பதற்கு வேண்டி ஏதாவது தாக்கீது அரசாங்கத்திற்கு அனுப்பியிருக்கிறதா ? அப்படியிருந்தால் அதன்மேல் அரசாங்கம் எடுத்துக்கொண்ட நடவடிக்கை என்ன ?

THE HON. SRI M. BHAKTAVATSALAM : அரசாங்கத்திற்கு அனுப்பவேண்டிய அவசியம் இல்லை. நகர சபையார் திட்டம் போட்டு அரசாங்கத்திற்கு அனுப்பினால் அதைப்பற்றி அரசாங்கம் கவனிக்கும்.

SRI P. G. MANICKAM : வேலை செய்ய தகுதி வாய்ந்த வாலிப பிச்சைக்காரர்களையும், வாலிப பிச்சைக்கார பெண்களையும் பிச்சை எடுத்தால் தண்டனை கொடுக்கப்படும், பிச்சை எடுப்பது தண்டனைக் குரிய விஷயமாகும் என்று அரசாங்கம் ஒரு உத்தரவு பிறப்பிக்குமா?

[10th March 1958]

THE HON. SRI M. BHAKTAVATSALAM : இதற்கு உத்தரவு ஒன்றும் வேண்டியதில்லை. இந்த சட்டத்தை பிரயோகித்துத்தான் வருகிறது. மேலும், அவர்களைப் பிடித்து வொர்க் ஹவுஸ்வரில் சேர்த்து அவர்களுக்கு வேலையும் கற்பிக்கப்பட்டு அதற்கு வேண்டிய கவனமும் செலுத்தப்பட்டு வருகிறது.

SRI K. RAMASUBBU : பிச்சைக்கார 'விடுதியில்' வயோதிக பிச்சைக்காரர்களையும், குஷ்டரோகிகள் போன்றவர்களையும் வெவ்வேறுகப் பிரித்து வைப்பது நல்லதாக இருக்கும் என்று அரசாங்கம் கருதுகிறதா ?

THE HON. SRI M. BHAKTAVATSALAM : நான் இரண்டு முறை என் பதிலில் சொன்னேன். வியாதியஸ்தர்களுக்கும் வேலை செய்யக்கூடியவர்களையும் தனியாகவைத்து, வேலை செய்யக்கூடியவர்களுக்கு மேலும் கற்றுக்கொடுப்பதற்கும், அவர்களை வேலை செய்யும்படி செய்வதற்கும் வேண்டிய ஏற்பாடு செய்யப்பட்டுவருகிறது.

Payment of salary to the Leader of the Opposition.

* 272 Q.—**SRI A. GOVINDASAMY :** Will the Hon. the Minister for Finance be pleased to state whether the Government propose to bring in Legislation for the payment of salary to the Leader of the Opposition of the Madras State Assembly?

THE HON. SRI C. SUBRAMANIAM : There is no such proposal at present.

SRI M. P. SUBRAMANIAM : கனம் அமைச்சர் அவர்கள் கூறிய பதிலில் இப்போது இல்லை என்று சொன்னார்கள். இதைப்பற்றி எல்லா எதிர்க்கட்சியிலிருந்து அடிக்கடி வற்புறுத்தப்பட்டு வருவதாலும், அதே நேரத்தில் எதிர்க்கட்சித் தலைவருக்கு முக்கியத்துவம் கொடுக்கின்ற முறையில் எதிர்க்கட்சித் தலைவருக்கு ஒரு சம்பளத்தை கொடுப்பதற்கு இனிமேலாவது அரசாங்கம் யோசிக்குமா ?

THE HON. SRI C. SUBRAMANIAM : சம்பளம் பெற்றால்தான் முக்கியத்துவம் உண்டு என்பதை நான் ஒப்புக்கொள்ள தயாரில்லை.

SRI N. R. THYAGARAJAN : சமீபத்தில் எதிர் கட்சியில் பிளவு பட்டிருக்கிறது என்றும், அதிலுள்ள உபதலைவர் அந்த கட்சி அழிந்து வருகிறது என்றும், செத்து வருகிறது என்றும் குறிப்பிட்டதாக ஒரு செய்தி பத்திரிகையில் வந்தது.

MR. SPEAKER : That question does not arise out of the main question. I ruled it out of order.

THE HON. SRI C. SUBRAMANIAM : அதன் காரணத்தினால்தானோ என்னவோ இப்போது இந்த சம்பள பிரச்சனை கிளம்பியிருக்கிறது என்று நினைக்கிறேன்.

SRI N. K. PALANISAMI : ஏதோ ஒரு மாகாணத்தில் எதிர்க்கட்சித் தலைவருக்கு சம்பளம் கொடுக்கப்பட்டு வருவதாக சொல்லப்படுகிறது. ஆகவே இந்த சம்பளம் கொடுப்பது அந்தந்த ராஜ்யத்தின் முடிவுப்படி கொடுக்கிற களா அல்லது எல்லா ராஜ்யங்களுக்கும் இதில் பொதுவாக ஒப்பந்தம் ஏதாவது ஏற்பட்டிருக்கிறதா ?

THE HON. SRI C. SUBRAMANIAM : இதில் ஒப்பந்தம் ஒன்றுமில்லை.

SRI K. VINAYAKAM : Is the Hon. the Leader of the House aware of the fact that in the Mother of Parliaments, the Leader of the Opposition is paid as much as the Leader of the House. He is also paid House Allowances and other allowances. In Parliamentary procedure, since we are following the Mother of